



முதலமைச்சர் மு.க.ஸ்டாலின் அவர்கள் நேற்று (01.11.2025) தோட்டக்கலை மற்றும் மலைப்பயிர்கள் துறை சார்பில் சென்னை, கிண்டியில் 118 ஏக்கர் பரப்பில் மாபெரும் சுற்றுச்சூழல் பூங்காவில், முதற்கட்டமாக நீர்நிலைகளின் கரைகளை சீரமைக்கும் பணிகள், அரியவகை மரங்கள், அழகிய மலர்ச் செடிகள் நடவு செய்தல் மற்றும் நாற்றுங்கால் பணிகள் ஆகியவற்றை தொடங்கி வைத்தார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர்கள் எம்.ஆர்.கே. பன்னீர்செல்வம், மா. சுப்பிரமணியன், பி.கே. சேகர்பாடி, மேயர் திருமதி ஆர். பிரியா, சட்டமன்ற உறுப்பினர்கள் கணபதி, பிரபாகரராஜா, அரவிந்த் ரமேஷ், துணை மேயர் மு. மகேஷ் குமார், இந்து குழும இயக்குநர் என். ராம், தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (1.11.2025) தலைமைச் செயலகத்தில், முருகேசு பான்டியன் அவர்களால் தொகுக்கப்பட்ட “கலைஞர் நாகங்கள்” என்ற முத்தமிழறிஞர் கலைஞர் அவர்கள் எழுதிய நாகங்களின் தொகுப்பு நூல்களை வெளியிட இந்தியக் கம்யூனிஸ்டு கட்சியின் முன்னாள் மாநிலச் செயலாளர் இரா. முத்தரசன் அவர்கள் பெற்றுக் கொண்டார். இந்நிகழ்வின்போது, நூல் தொகுப்பாளர் முருகேசு பான்டியன், அவரது துணைவியார் மற்றும் சந்தானம் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று (1.11.2025) தலைமைச் செயலகத்தில், நெடுஞ்சாலைத்துறை சார்பில் ஈரோடு, திருவாரூர், மயிலாடுதுறை, தஞ்சாவூர், திருவள்ளூர், திருநெல்வேலி, அரியலூர் மற்றும் மதுரை ஆகிய மாவட்டங்களில் 1177 கோடியே 15 இலட்சம் ரூபாய் செலவில் அமைக்கப்பட்டுள்ள சாலைப்பணிகள் மற்றும் வேலூர் மாவட்டத்தில் 71 கோடியே 9 இலட்சம் ரூபாய் செலவில் இரயில்வே கடவுகளுக்கு மாற்றாக கட்டப்பட்டுள்ள இரண்டு சாலை மேம்பாடுகள் ஆகியவற்றை பொதுமக்கள் பயன்பாட்டிற்காக திறந்து வைத்தார். இந்த நிகழ்ச்சியில், அமைச்சர்கள் எ.வ.வேலு, சு. முத்துசாமி, எஸ்.எம். நாசர், தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (1.11.2025) தலைமைச் செயலகத்தில், கிரேஸி மோகன் அவர்கள் எழுதி, நடித்து கலைஞர் தொலைக்காட்சியில் ஒளிபரப்பப்பட்ட “சிரி சிரி கிரேஸி” நாடகத்தின் நூல் வடிவமான “சிரி சிரி Crazy” புத்தகத்தினை வெளியிட, நாடாளுமன்ற உறுப்பினர் கமல்ஹாசன் அவர்கள் பெற்றுக் கொண்டார். இந்நிகழ்வில், மாது பாலாஜி, ரவி அப்பாசாமி, இயக்குநர் எஸ்.பி. கந்தன், அலையன்ஸ் கிருஷ்ணமூர்த்தி, பிரசாந்த் சீனிவாசன், துள்கள் இதயா, மக்கள் நீதி மய்யத்தின் பொதுச் செயலாளர் அருணாசலம் ஆகியோர் கலந்து கொண்டனர்.

முதலமைச்சரின் மீதான பொறாமை – பயத்தின் வெளிப்பாட்டினால் பொய்களை பேசுகிறார்!

தமிழர்களைத் தொடர்ந்து இழிவுபடுத்தி வருகிறார் பிரதமர் மோடி!

கழக அமைப்புச் செயலாளர் ஆர்.எஸ். பாரதி பேட்டி!

சென்னை, நவ.2 - தமிழன் என்றால் கேவலமா? தமிழர்களைத் தொடர்ந்து இழிவுபடுத்துகிறார் பிரதமர் மோடி என்றும் ஒரு மைப்பாட்டைப் பாதுகாக்க வேண்டிய பிரதமர் விளவுவாத குறுகிய மனநிலையில் செயல்படுகிறார் என்றும், முதலமைச்சரின் மீதான பொறாமை, பயத்தின் வெளிப்பாட்டினால் பொய்களை பேசுகிறார் என்றும் கழக அமைப்புச் செயலாளர் ஆர்.எஸ்.பாரதி செய்தியாளர்களுக்கு அளித்த பேட்டியில் குறிப்பிட்டுள்ளார்.

இதுகுறித்து தி.மு.க. அமைப்புச் செயலாளர் ஆர்.எஸ்.பாரதி அவர்கள் நேற்று முன்தினம் (31.10.2025) சென்னை அண்ணா அறிவாலயத்தில் பத்திரிகையாளர்களைச் சந்தித்தார்.

இதுகுறித்த பத்திரிகை செய்தி குறிப்பு:-

பிரதமர் மோடி பீகார் தேர்தல் பிரச்சாரத்தின் போது, இந்தியா கூட்டணியின் வெற்றியை நோக்கிச் சென்று கொண்டிருப்பதை தாங்கிக் கொள்ள முடியாமல், வழக்கமாக மேற்கொள் கின்ற பொய்ப் பிரச்சாரத்தை அங்கும் அரங்கேற்றியுள்ளார் என்று ஆர்.எஸ். பாரதி அவர்கள் குற்றம் சாட்டியுள்ளார். பிரதமர் மோடியின் பேச்சு, பீகார் மாநில மக்களிடையே தமிழர்கள் மீது அவநம்பிக்கையையும், விரோத மனப்பான்மையையும் ஏற்படுத்தும் விதத்தில் அமைந்திருந்தது என அவர் குறிப்பிட்டார்.

குறுகிய மனப்பான்மையில்

பிரதமர்!

உத்தரப்பிரதேசம், பீகார், ஒரிசா உள்ளிட்ட பல வட மாநிலங்களைச் சேர்ந்த மக்கள் தமிழ்நாட்டில் அமைதியாகவும், நிம்மதியாகவும் வாழ்ந்து கொண்டிருக்கிறார்கள். ஆனால், பொய்ப் பிரச்சாரத்தின் மூலமாக வாக்கு

களைப் பெற்றுவிடலாம் என்ற குறுகிய மனப்பான்மையில் பிரதமர் செயல்படுகிறார். ஒருமைப்பாட்டைப் பாதுகாக்க வேண்டிய இடத்திலும், பிளவுகளைச் சரிசெய்ய வேண்டிய இடத்திலும் தான் பிரதமர்கள் இருக்க வேண்டும்.

தமிழ்நாட்டில் சாதாரண நகராட்சி உறுப்பினருக்குக் கூட, ஜாதியின் பெயராலோ, மொழியின் பெயராலோ, மதத்தின் பெயராலோ, மாநிலத்தின் அடிப்படையிலோ பிரச்சினைகளைப் பேசுகின்ற குறுகிய மனப்பான்மை ஏற்படாது. இத்தகைய எண்ணம் பிரதமருக்கு ஏற்பட்டிருப்பது வருந்தத்தக்கது.

புதுகு மூட்டைகளை அவிழ்த்து விடுகின்றனர்!

இது மோடிக்கு புதிதல்ல. ஒவ்வொரு சட்டமன்றத் தேர்தலிலும் ஆங்காங்கே போய் இப்படி “புதுகு மூட்டைகளை அவிழ்த்து விடுவது” பாரதிய ஜனதாவுக்கும் குறிப்பாக மோடி மற்றும் அமித் ஷாவுக்கும் கைவந்த கலை. அவர்கள் இருவரும் ஒருவர் ஒருவரை மிகுசுகிற வகையில் பொய் சொல்வதில் வல்லவர்கள்.

ஒடிசாவில் சட்டமன்றத் தேர்தல் நடந்தபோது, பூரி ஜெகந்நாதர் கோவிலின் சாவிதமிழ்நாட்டிற்கு இருக்கிறது என்று சொல்லி, தமிழர்கள் எல்லாம் திருடர்களைப் போல ஒடிசா மக்கள் மத்தியில் சித்தரித்துக் காட்டினார் மோடி.

அதை மிகுசும் வகையில் அமித் ஷா, “இங்கே வி.கே. பாண்டியன் என்கிற ஒரு தமிழன்தான் ஆட்சி புரிகிறார். ஒரிசாவில் இருப்பவர்களுக்கு கொஞ்சம்கூட வெட்கம் இல்லையா? மானம் இல்லையா? ஒரு தமிழ்நாட்டுக்காரன்தான் இந்த மாநிலத்தை ஆள் வேண்டுமா?” என்று கேட்டவர் அமித் ஷா

இதேபோலத்தான் ஒரிசா தேர்தலுக்கு எப்படி ஒரு தமிழரை இழிவு



படுத்திப் பேசினார்களோ, அதேபோல பீகாரில் தமிழ்நாட்டையும், தமிழர்களையும், குறிப்பாக திராவிட முன்னேற்றக் கழகத்தையும், தளபதி மு.க.ஸ்டாலினையும் மையப்படுத்தி மோடி பேசியிருக்கிறார் என ஆர்.எஸ். பாரதி சுட்டிக்காட்டினார்.

இந்த தமிழ்நாட்டில் எங்கேயாவது பீகார் மாநிலத்தைச் சார்ந்தவர்கள் தாக்கப்பட்டதற்குரிய ஆதாரம் இருந்தால், அவர் வழக்கு போட்டும்.

யூடியூபில் வாய்ச்செய்தி!

இதே போல்தான், 2023ஆம் ஆண்டு ஒரு பொய்யான கூச்சலைத் தமிழ்நாட்டில் கிளப்பினார்கள். அதாவது, தி.மு.க. ஆட்சிக்கு வந்த பிறகு, பீகார் மாநில மக்கள் தாக்கப்படுவதாகப் பொய்யான செய்திகள் யூடியூபில் வெளியிடப்பட்டன. இது சம்பந்தமாக பீகாரைச் சார்ந்த இருவர்களைத் தெரிவிப்பதற்குப் பதிலாக, நாங்கள் செலுத்தும் ஒரு ரூபாய்க்கு 29 காசு கள்தான் திருப்பித் தரப்படுகிறது. ஆனால், பீகாருக்கு ஒரு ரூபாய்க்கு

தது, அந்த ஆய்வு அறிக்கை என்ன வென்றால், “தமிழ்நாட்டில் பீகாரிகள் நிம்மதியாகவும், சிறப்பாகவும், எந்த விதமான பாதிப்பும் இல்லாமல் வாழ்கிறார்கள்,” என்று கூறியது. ஆனால், பிரதமராக இருப்பவர் இதைப் புரிந்து கொள்ளாமல் பொய் சொல்கிறார் என்றால், இது ஒவ்வொரு குழம்களும் தலை குனியக்கூடிய அளவுக்கு இருக்கிறது.

மத்திய கல்வித்துறை அமைச்சராக இருக்கக்கூடிய தர்மேந்திர பிரதான், தமிழ்நாட்டுக்காரனுக்கு “நாக ரிகமேகிடையாது” என்று சொன்னார்.

அமெரிக்காவில் கருப்பினத்தவர்கள் தாக்கப்படுவதை போல இங்கேயும் தாக்கப்படுகிறார்கள் என்று சொன்னபோது, அதற்கு ஒரு பா.ஜ.க., எம்.பி. பகிரங்கமாக, “நாங்கள் அப்படி கிடையாது; தென்னாட்டைச் சார்ந்தவர்கள் எல்லாம் கருப்பாய் இருக்கிறார்கள், அவர்களோடு நாங்கள் வாழவில்லையா?” என்று தென்னாட்டுக் காரர்களை எல்லாம் இழிவுபடுத்திப் பேசினார்

பெங்களூரில் ‘ராமேஸ்வரம் கஃபே’ என்ற ஒரு உணவகம் தாக்கப்பட்ட போது, ஒரு பிஜேபி பெண் அமைச்சர், “தமிழ்நாட்டுக் காரன் தான் இதைச் செய்திருக்க வேண்டும்” என்று சொன்னார். தமிழன் என்றால் இவ்வளவு கேவலமா? என்றது ஆர்.எஸ்.பாரதி கேள்வி எழுப்பினார்.

பீகாருக்கு அதிக நிதி!

தி.மு.க. கூட்டணி நாற்பதற்கு நாற்பது இடங்களிலும் வெற்றி பெற்றதற்காக, கொடுக்க வேண்டிய நிதியும், கல்வித்துறைக்கு கிடைக்க வேண்டிய பணமும் மத்திய அரசால் கொடுக்கப்படவில்லை. தமிழ்நாட்டிற்குக் கொடுப்பதற்குப் பதிலாக, நாங்கள் செலுத்தும் ஒரு ரூபாய்க்கு 29 காசு கள்தான் திருப்பித் தரப்படுகிறது. ஆனால், பீகாருக்கு ஒரு ரூபாய்க்கு

7 ரூபாய்கள் வரை கொடுக்கிறார்கள்.

இருப்பினும், மோடி அவர்கள் திராவிட முன்னேற்றக் கழகத்தின் மீது பழி சொல்ல எண்ணுகிறார். ஏனென்றால், நிதியைக் கொடுக்காமலேயே முதலமைச்சர் மு.க.ஸ்டாலின் அவர்கள் தலைமையில் அமைக்கப்பட்ட ஆட்சி 11.19% பொருளாதாரத்தில் வளர்ச்சி பெற்றிருக்கிறது. பீகாரை 15 முதல் 20 ஆண்டுகாலம் ஆண்ட பிஜேபியாலும், அதன் கூட்டணியாலும் அங்கே வளர்ச்சி ஏற்படவில்லை. இதை மக்கள் கேட்கப் போகிறார்கள் என்பதற்காகவே மோடி இப்படி திசை திருப்புகிறார்.

பீகாரைச் சார்ந்த ஜியா குமாரி என் கிற பெண்மணி, சென்னைக்கு அருகே இருக்கும் கவுல்பஜார் அரசுப் பள்ளியில் படித்து 10ஆம் வகுப்பில் தமிழில் 100க்கு 93 மதிப்பெண்கள் வாங்கி, தான் இங்கேயே படித்து மருத்துவராக வேண்டும் என்று பேட்டி கொடுத்திருக்கிறார்.

மேலும், ஒரு தொலைக்காட்சி விவாத நிகழ்ச்சியில், வடநாட்டைச் சேர்ந்த ஒரு பெண்மணி, கொரோனா நேரத்தில் தனது குழந்தைகள் உயிருக்குப் போராடிக் கொண்டிருந்த போது, பக்கத்து வீட்டு தமிழ்தாய்மார் கள் வந்து குழந்தையைக் காப்பாற்றியதால் தான், அவர்கள் உயிர் ரோடு இருக்கிறார்கள் என்றும், இது “எங்கள் ஊரில் நடந்திருந்தால் இந்தக் குழந்தைகளை நான் இழந்திருப்பேன்” என்றும் கூறியதை ஆர்.எஸ். பாரதி மேற்கோள் காட்டினார்.

தி.மு.க. இந்தி

தனிப்பைதான் எதிர்த்தது!

தி.மு.க. இந்தி தனிப்பைத் தான் எதிர்த்தது. எந்த காலத்திலும் இந்தி மொழியையோ, இந்திக்காரர்களையோ எதிர்த்ததில்லை. சென்னையில் 30 - 40% மக்கள் பிற மாநிலங்

களைச் சார்ந்தவர்கள் வசதி வாய்ப்போடு இருக்கிறார்கள். தொழிலாளர்களும் நிம்மதியாக, எந்தவிதமான கவலையும் இல்லாமல் இரவு நேரத்தில் கூட கலை செய்துவிட்டுச் செல்கிறார்கள்.

இவ்வளவு பாதுகாப்பாக ஆட்சி நடத்துகிற முதலமைச்சர் மு.க.ஸ்டாலின் அவர்கள் மீது திட்டமிட்டு பிரதமர் மோடி பேசியிருப்பதை திராவிட முன்னேற்றக் கழகம் வன்மையாகக் கண்டிக்கிறது. ஒவ்வொரு தமிழரும் இதை உணர்ந்து மோடிக்கு எதிரான கண்டனக் குரலை எழுப்புவார்கள்.

பிரதமர் மோடியால் செய்ய முடியாத திட்டங்களை எல்லாம் ஒரு மாநிலத்தினுடைய முதலமைச்சர் செய்து இந்தியா முழுக்க “ஃபேமஸ்” ஆகி வருகிறார். கலைஞர் உரிமைத் தொகை போன்ற திட்டங்களை இந்தியாவிற்கே வழிகாட்டியாக முதலமைச்சர் மு.க.ஸ்டாலின் அவர்கள் செய்திருக்கிறார்.

மேலும், பெரியாருடைய கருத்துக்கள் இந்தியா முழுவதும் பரவிக் கொண்டிருக்கிறது. டெல்லி பல்கலைக் கழகத்தில், பெரியாருடைய விழா நடப்பது, முதலமைச்சராக மு.க.ஸ்டாலின் அவர்கள் வந்த பிறகுதான் நடக்கிறது. இந்த பொறாமை பயத்தின் காரணமாகத்தான் மு.க.ஸ்டாலின் அவர்கள் மீது குறிவைத்து, “ஆப்ரேஷன் எம்.கே.எஸ்” என்ற அடிப்படையில் ஆரம்பித்துவிட்டார்கள். இதை யெல்லாம் சந்திப்பதற்கு தி.மு.க. தயாராக இருக்கிறது என்று ஆர்.எஸ். பாரதி தெரிவித்தார்.

பீகார் மக்கள் ஏமாற மாட்டார்கள். ஏனென்றால், நாடாளுமன்றத் தேர்தலில் மோடி எட்டு முறை தமிழ்நாட்டிற்கு வந்து பிரச்சாரம் செய்தும், முதலமைச்சர் மு.க.ஸ்டாலின் அவர்களின் செல்வாக்கோ, தி.மு.க. கூட்டணி னுடைய செல்வாக்கோ குறையவில்லை. ஒழுங்காக பீகாரில் வேலை வாய்ப்பை அளித்திருந்தால், அவர்கள் தமிழ்நாட்டிற்கு ஏன் வரப்போகிறார்கள்? நீங்கள் உங்கள் மக்களைக் காப்பாற்றத் தவறியதற்கு எங்கள் மீது பழி போடுவதா? என்று ஆர்.எஸ். பாரதி, கேள்வி எழுப்பினார். தமிழ் மண் பீகார் மக்களைக் காப்பாற்றுகிற மண் என்றும் திட்டவட்டமாகக் கூறினார்.